

Hilway bala sa peligro ang pagparehistro para sa PhilSys ukon National ID System?



Sa magaabot nga tion sang pre-registration kag registration ginapasiguro nga pagasundon sa gihapon ang social distancing kag health standards nga ginhatag sang Department of Health (DOH) agud masigurado ang kaayuhan sang mga maparehistro. Siguraduhon man nga malimpyo kag disinfected ang mga pagagamiton nga mga equipment sa aktwal nga pagrehistrohanay.

Hilway bala sa peligro ang akon nga personal nga impormasyon sa PhilSys?



Huo! Nagasunod ang Philippine Statistics Authority ukon PSA sa mga pagsulundan sang mga layi sang PhilSys Act of 2018 kag Data Privacy Act of 2012, lakip na ang ginapatuman nga Privacy by Design Principles. Nagapakig-angot man ang PSA sa National Privacy Commission (NPC) kag sa Department of Information and Communications Technology (DICT) para sa kahilwayan kag seguridad sang PhilSys.

**PARA SA MGA DUGANG NGA IMPORMASYON
TUHOY SA PHILSYS:**



I-like ang opisyal nga PhilSys
Facebook page



PSAPhilSysOfficial



Ukon magpadulong sa
PhilSys website



psa.gov.ph/philsys

PHILSYS

ANG MGA KINAHANGLAN MAHIBALUAN TUHOY SA PHILIPPINE IDENTIFICATION SYSTEM UKON PHILSYS



PHILIPPINE
IDENTIFICATION
SYSTEM



Ano gid man bala ang PhilSys ukon National ID System?



Ang Philippine Identification System ukon PhilSys ang magaserbe nga pamatuod sang pagkatawo sang mga Pilipino. Tinutuyo sang PhilSys nga himuon nga simple, hilway kag maayo ang mga transaksyon sa gobyerno kag pribado nga sektor.

Mahimo gamiton nga pamatuod sang pagkatawo ang PhilSys sa mga masunod:



Para sa nagkalain-lain nga klasi sang mga transaksyones sa gobyerno.



Agod mapadali ang pag-apply sa mga social welfare kag benepisyo sang gobyerno kapareho sang GSIS, SSS, PhilHealth, kag Pag-IBIG.



Sa pagkuha sang pasaporte, lisensya sa pagmaneho (driver's license), kag mga transaksyones nga may kaangtanan sa pagbayad sang buwis ukon tax.



Sa pag-enroll sa mga buluthu-an, kolehiyo, kag unibersidad.



Sa pag-apply sang ubra.



Sa mga kinahanglanon nga clearance halin sa mga ahensya sang gobyerno (Police, NBI, etc.).



Sa pagbukas sang account sa bangko kag iban pa nga transaksyones nga may kaangtanan sa pinansyal nga mga institusyon.

Libre lang bala ang magparehistro sa PhilSys ukon National ID System?

Huo! Libre lang ang magparehistro sa PhilSys.

San-o bala pwede makaparehistro sa PhilSys ukon National ID System?



Bantayan ang mga anunsyo halin sa PhilSys Facebook page ukon sa inyo barangay ukon munisipyo.

Paano magparehistro sa PhilSys?

Ang mga magaparehistro kinahanglan mag-agi sa pre-registration kag registration process.

Ano ang pre-registration process?

Ini ang pagpamalay-balay sang Philippine Statistics Authority (PSA) sa mga pangulo sang panimalay (household heads) nga may manubo nga kita (income) agud kolektahon ang ila nga mga demograpiko nga impormasyon kag agud mahatag ang ila iskedyul nga petsa kag oras sang pagparehistro sa PhilSys.

Ang sistema nga pagagamiton sa pagkolekta sang mga demograpiko nga mga impormasyon pagabuksan sa publiko pagkatapos sang nauna nga registration sa katapusan sang sini nga tuig.



Ano ang registration process?

Diri pagakumpletuhon ang pagkuha sang mga impormasyon sang isa ka indibidwal nga kung sa diin pagakolektahon ang mga biyometriko nga impormasyon kapareho sang fingerprint, iris-scan, kag front-facing photo sang nagaparehistro.

